



प्रेस विज्ञप्ति

(सूचना एवं जन-सम्पर्क कार्यालय, कैमूर)

संख्या :- 144

दिनांक :- 02.09.2013

डीएम ने किया अनुरोध- नही हो वाहनो का दुरुपयोग

आवास से कार्यालय पैदल चल कर तेल बचत करने का दिया संदेश

कैमूर(भभुआ) 2 सितम्बर 2013:- जिलाधिकारी अरविंद कुमार सिंह ने कल रविवार की शाम को अपने पत्र के माध्यम से जिले के सभी पदाधिकारीयों से अपील किया था कि पदाधिकारी कम से कम अपने वाहनों का उपयोग करें, वाहनों के दुरुपयोग से बचे। देश में बहुमूल्य पेट्रोलियम पदार्थों की खपत को कम करने एवं राष्ट्र एवं तंत्र के प्रति आमजनो में भावनात्मक लगाव में वृद्धि उत्पन्न करने के उद्देश्य से जिलापदाधिकारी स्वयं अपने आवास से अपने कार्यालय तक पैदल चल कर पहुँचें। आज सुबह से ही झमाझम बारीश हो रही थी, परंतु कहते हैं कि नियत ठीक होता बरकत अवश्य होती है। प्रकृति ने भी डीएम का साथ दिया और सुबह से ही बारीश भी थम गयी। आवास से समाहरणालय तक की अपने यात्रा के क्रम में डीएम ने रूक रूक कर शहर में बारीश से उत्पन्न स्थिति का जायजा भी लिया। इस अवसर पर उपस्थित पत्रकारों से वार्ता के क्रम में डीएम ने आम लोगों से अपील किया कि इंधन के अनावश्यक दुरुपयोग से बचे। उनहोंने कहा कि बुंद से ही समुंद्र बनती है अतः पेट्रोलियम पदार्थों की छोटी- छोटी बचत कर हम देश की बहुमूल्य विदेशी मुद्रा का न सिर्फ बचत कर सकते हैं बल्कि देश की सुदृढ आर्थिक व्यवस्था में अपना महत्वपूर्ण योगदान दे सकते हैं। उनहोंने कहा इस देश के वासियों ने कई अवसरों पर अपने त्याग के बल पर देश को मजबूती प्रदान किया है।